



گورنر KATHY HOCHUL

فوری ریلیز کے لیے: 3/7/2024

گورنر HOCHUL نے ریاستی پارکس تک رسائی بڑھانے اور سیاحت کو فروغ دینے کے لیے قانون سازی پر دستخط کر دیے

قانون سازی S.5423/A.4853 نے ریاستی پارکس، تفریحی سہولیات اور تاریخی مقامات پر کریڈٹ کارڈز کو ادائیگی کا لازمی ذریعہ قرار دینے والی پابندی ختم کر دی ہے

قانون سازی S.9250/A.10333 نے ذاتی کشتیوں کے لئے بوٹنگ سیفٹی کی پابندی کرنے کے استثنیٰ میں توسیع کر دی ہے

یہ بچوں اور خاندانوں کو "آف لائن ہوں، باہر نکلیں" کی ترغیب دینے والی گورنر Hochul کی موسم گرما کی مہم کا ایک جزو ہے

گورنر Kathy Hochul نے آج ریاستی پارکس، تفریحی سہولیات اور تاریخی مقامات تک رسائی بڑھانے اور نیو یارک میں سیاحت کی صنعت کو فروغ دینے کے لیے قانون سازی پر دستخط کر دیے۔ S.5423/A.4853 ریاست نیو یارک کے دفتر برائے پارکس، تفریح اور تاریخی مقامات کے تحفظ (Office of Parks, Recreation and Historic Preservation) کی سائٹس پر دستیاب سہولیات استعمال کرنے کے لئے کریڈٹ کارڈز کو ادائیگی کا لازمی ذریعہ قرار دینے والی پابندی ختم کر کے ان مقامات تک رسائی بڑھا رہا ہے۔ گورنر Hochul نے S.9250/A.10333 پر بھی دستخط کیے جس کے تحت لیز پر دی جانی والی ذاتی واٹر کرافٹس کے بعض آپریٹرز کو بوٹنگ سیفٹی سرٹیفکیٹ سے مستثنیٰ قرار دیا گیا ہے، جس سے سیاحت سے متعلقہ ان کاروباروں کی مدد و معاونت ہوگی جو یہ کشتیاں نیویارک کے واٹر فرنٹ پر چھٹیاں گزارنے والے افراد کو لیز پر دیتے ہیں۔ آج ان بلوں پر دستخط کر کے نیو یارک کے بچوں اور خاندانوں کو ترغیب دی گئی ہے کہ وہ اپنے فون اور کمپیوٹرز کچھ دیر کے لئے بند کریں، سوشل میڈیا سے کچھ وقفہ لیں، اور اپنی جسمانی اور ذہنی صحت کو فروغ دینے کے لیے گورنر Hochul کی موسم گرما کی "آف لائن ہوں، باہر نکلیں" (Get Offline, Get Outside) نامی مہم کا حصہ بن کر تفریحی سرگرمیوں اور بیرونی سماجی اجتماعات سے لطف اندوز ہوں۔

"ہمارے ریاستی پارکس ہماری ریاست کی معیشت کا ایک اہم محرک ہیں، اور میری انتظامیہ یہ امر یقینی بنانے کے لیے پوری طرح پُر عزم ہے کہ ہر شخص کو ہمارے ان دلکش مقامات تک رسائی حاصل رہے اور سیاحت کی ہماری صنعت مسلسل ترقی کرتی رہے،" گورنر Hochul نے کہا۔ "قانون سازی کے یہ اقدامات یہ امر یقینی بنائیں گے کہ نیو یارک میں رہنے والے مقامی افراد بھی اور ہمارے ہاں سیر و تفریح کے لئے آنے والے سیاح بھی ان تمام چیزوں کو دیکھیں اور ان سے لطف اندوز ہوں جو نیو یارک پیش کر رہا ہے۔"

نیو یارک میں رہنے والے بہت سے عمر رسیدہ، نابالغ، اور دیگر افراد ایسے ہیں جو بینکاری کی سہولت استعمال نہیں کر سکتے یا جنکے بینک کھاتے نہیں ہیں، چنانچہ وہ صرف نقدی ہی استعمال کرتے ہیں۔ اگرچہ کریڈٹ کارڈز ایک اچھی سہولت ہیں، لیکن ہر شخص کو ان تک رسائی حاصل نہیں ہوتی۔ قانون سازی S.5423/A.4853 اس ممکنہ رکاوٹ کو دور کر رہی ہے اور ہر شخص کے لئے نیو یارک کے ان ریاستی پارکس، تاریخی مقامات، اور تفریحی سہولیات تک مساوی رسائی کو یقینی بنا رہی ہے جنکی ہم سب بہت قدر کرتے ہیں۔ ان ریاستی سہولیات پر نقد رقم

قبول کرنے کا عمل جاری رکھ کر، نیو یارک ہماری ریاست کے ان قیمتی خزانوں سے بھرپور طور پر لطف اندوز ہونے کو یقینی بنانا رہے گا۔

ریاستی سینیٹر Monica R. Martinez نے کہا، "ہمارے پارکس اور تاریخی مقامات اکثر اوقات کمیونٹی تقریبات کا مرکز بھی ہوتے ہیں اور ہمارے لوگ اپنی ریاست کے خوبصورت قدرتی مناظر، جنگلی حیات، اور تاریخ میں بھرپور اور اجتماعی دلچسپی بھی رکھتے ہیں۔ اس بل کے اسپانسر کے طور پر میں سمجھتی ہوں کہ یہ ہمارے ہاں رہنے والے ہر شخص کے لئے، اور خاص طور سے ان افراد کے لئے جو زیادہ تر نقدی کا استعمال کرتے ہیں، مساوی رسائی یقینی بنانے والا ایک خوش آئند اور منصفانہ اقدام ہے۔ کسی بھی شخص کو ادائیگی کے طریقے کی بنیاد پر ان قیمتی اور تاریخی مقامات سے لطف اندوز ہونے سے ہرگز روکا نہیں جانا چاہیے۔"

ریاستی سینیٹر Dean Murray نے کہا، "نیو یارک یقیناً دنیا کے ان سب سے متنوع اور خوبصورت مقامات میں سے ایک ہے جن میں دیکھنے اور کرنے کے لیے بہت کچھ موجود ہے، اور یہی ایک بنیادی وجہ ہے کہ ہماری سیاحت کی صنعت اتنی مضبوط اور مسلسل ترقی کرتی ہوئی صنعت ہے۔ کوئی بھی ایسا کام جو ہمارے ان حیرت انگیز ریاستی پارکس تک رسائی کو محدود کرے وہ غلط سمت میں ایک قدم ہے۔ یہی وجہ ہے کہ مجھے سینیٹ کے بل S.5423 کا شریک اسپانسر بننے پر بہت فخر ہے جس کے تحت ریاستی پارکس میں ادائیگی کے لیے کریڈٹ کارڈز کے لازمی استعمال کی شرط منسوخ کر دی گئی ہے۔ میں یہ بل پیش کرنے اور اس پر دستخط کر کے قانون کی شکل دینے کے لیے گورنر Hochul اور اسکے اسپانسر کا شکریہ ادا کرتا ہوں۔"

ریاستی سینیٹر Mario R. Mattera نے کہا، "نیویارک کے ہر رہائشی اور یہاں آنے والے ہر شخص کو ریاست کی تفریحی سہولیات کو آزادی سے استعمال کرنے کی اجازت ہونی چاہیے، قطع نظر اس کے کہ وہ ادائیگی کس طریقے سے کر رہے ہیں۔ اس کے برخلاف جو بھی مینڈیٹ ہوگا وہ ان لوگوں کے ساتھ نا انصافی ہوگی جو یا تو کریڈٹ کارڈ استعمال نہ کرنے کا انتخاب کرتے ہیں یا ان کے پاس ایسا کوئی کارڈ ہے ہی نہیں، اور یہ قانون اس بات کو یقینی بنائے گا کہ ہمارے ہاں کسی کے لیے کوئی رکاوٹ نہیں ہے۔ اس سے ہر شخص کو مساوی رسائی ملنا یقینی بن جائے گا۔"

ریاستی اسمبلی کے ڈپٹی سپیکر Phil Ramos نے کہا، "مجھے فخر ہے کہ ہم ڈیجیٹل نا انصافی ختم کرنے کے طریقے مسلسل تلاش کر رہے ہیں تاکہ یہ امر یقینی بنایا جا سکے کہ نیویارک میں پیش کیے جانے والے لاتعداد مواقع تک ہر شخص کو مساوی رسائی حاصل ہو۔ ریاست نیویارک کے پارکس میں کریڈٹ کارڈ لازماً استعمال کرنے کی فضول شرط منسوخ کرنے سے نیو یارک کے تمام شہریوں کو ان گنت فوائد اختیارات مل جائیں گے اور یہ امر یقینی بنے گا کہ زیادہ سے زیادہ گھرانے بغیر کسی رکاوٹ کے ہمارے شاندار اور متحیر کن سیاحتی مقامات اور تفریحی سہولیات سے لطف اندوز ہو سکیں۔ میں سیاحت جیسی کی اپنی اہم ترین صنعت کی مدد و معاونت کرنے کے مزید طریقے تلاش کرنے کے لئے گورنر کی مسلسل جدوجہد اور شراکت کے لیے انکا شکریہ ادا کرتا ہوں۔"

قانون سازی S.9250/A.10333 نے ذاتی واٹر کرافٹ کے بعض آپریٹرز کے لئے بوٹنگ سیفٹی کی پابندی کرنے سے استثنیٰ میں توسیع کر دی ہے۔ اس استثنیٰ میں توسیع کرنے سے سیاحت کی صنعت پر پڑنے والے نقصان دہ اثرات ختم ہو جائیں گے جو یہ واٹر کرافٹ گاڑیاں ان افراد کو لیز پر دیتے ہیں جو اپنی تعطیلات نیویارک کے واٹر فرنٹ مقامات میں گزارنا چاہتے ہیں۔

ریاستی سینیٹر Jose Serrano نے کہا، "نیو یارک خوبصورت جھیلوں، ساحلوں اور سمندری واٹر فرنٹس کا گھر ہے جو پورے ملک سے سیاحوں کو اپنی جانب کھینچ لاتے ہیں۔ سیاحت کی یہ صنعت روزگار بھی فراہم کرتی ہے اور مقامی کمیونٹیز کے لیے ایک اہم معاشی محرک کا کام بھی کرتی ہے۔ مجھے اس اہم قانون سازی کے ذریعے مقامی سیاحت کی مدد و معاونت کرنے پر بہت خوشی ہے، اور میں پوری ریاست میں سیاحت کی مسلسل حمایت کے لیے گورنر Hochul کا دل سے شکریہ ادا کرتا ہوں۔"

رکن اسمبلی Billy Jones نے کہا، "لوگوں کو ذاتی واٹر کرافٹس کرائے پر چڑھانے کی اجازت دینا نہ صرف ان کاروباروں کے لیے بہت اہم ہے جو انھیں لیز پر دیتے ہیں بلکہ اس سے سیاحت کو بھی فروغ ملے گا۔ اس قانون

سازی میں کی گئی توسیع کیے نتیجے میں اب زیادہ سے زیادہ لوگ اپنے خاندان اور دوستوں کے ساتھ نیو یارک کے خوبصورت قدرتی نظاروں اور شاندار تفریحی مقامات سے پوری طرح لطف اٹھا سکیں گے۔ اب جبکہ ہم تعطیلات کے اس ویک اینڈ کے قریب پہنچ چکے ہیں جو پانی میں تفریح کرنے کے لیے مشہور و معروف ہے، تو یہ یقینی طور پر ہر شخص کے لیے ایک بڑی خوشخبری ہے۔"

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)